



IL-KUMMISSJONI
EWROPEA

Brussell, 2.7.2014
COM(2014) 398 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĞJUNI**

**Għal ekonomija ċirkolari:
Programm ta' skart żero ghall-Ewropa**

{SWD(2014) 206 final}
{SWD(2014) 211 final}

Tranzizzjoni għal ekonomija ċirkolari: programm ta' skart żero għall-Ewropa

1. Dahla: ekonomija ċirkolari li tappoġġa t-tkabbir sostenibbli

L-ekonomiji tagħna qed jitilfu certu materjali ta' valur. La fid-dinja qed jibqgħu jiżdiedu domanda u l-kompetizzjoni għar-riżorsi limitati u xi kultant skarsi, u la l-pressjoni fuq ir-riżorsi qed iżżejjid id-degradazzjoni u l-fragilità ambjentali, l-Ewropa tista' tgawdi mil-lat ekonomiku u ambjentali jekk tuża aħjar dawn ir-riżorsi. Sa minn żmien ir-rivoluzzjoni industrijali, l-ekonomiji tagħna żviluppaw xejra tat-tkabbir ta' “ħu, aghmel, uža u armi” — mudell linear bbażat fuq is-suppożizzjoni li r-riżorsi huma bir bla qiegħi, disponibbli, jistgħu jinkisbu faċiilment u jistgħu jintremew bl-irħis. Maż-żmien ilkoll qed nifhmu aħjar li dan qed jhedded il-kompetittivitā tal-Ewropa.

It-tranzizzjoni għal ekonomija aktar ċirkolari hi vitali biex titmexxa l-aġenda għall-użu effiċċenti tar-riżorsi stabbilita bl-Istrateġija Ewropa 2020 għal tkabbir intelligenti, sostenibbli u inklużiv.¹ B'rabta mal-użu effiċċenti tar-riżorsi, mhux diffiċċli li titjieb il-prestazzjoni b'mod qawwi u sostnut, u dan kollu joħloq ġid ekonomiku kbir.

Is-sistemi tal-ekonomija ċirkolari jirnexxilhom iżommu l-valur miżjud fil-prodotti għall-itwal żmien possibbli u jeliminaw l-iskart. Meta prodott ikun wasal fi tmiem ħajtu, dawn is-sistemi jirnexxilhom iżommu r-riżorsi fl-ekonomija ħalli jibqgħu jintużaw b'mod prodttiv u allura jinholoq aktar valur. Iżda t-tranzizzjoni għal ekonomija aktar ċirkolari teħtieg qabelxejn li jsiru bidliet tul il-ktajjen ta' valur, mid-disinn tal-prodotti sa mudelli godda tan-negożju u tas-suq, u minn modi godda kif l-iskart isir riżorsa sa bidliet fl-imġiba tal-konsumaturi. Dan jimplika bidla sistemika shiha, u innovazzjoni mhux biss fit-teknologiji, iżda anki fl-organizzazzjonijiet, fis-soċjetà, fil-metodi tal-finanzi u fil-politiki. Anki fekkomijji tassew ċirkolari, xorta jibqa' certu element ta' linearjetà għax ir-riżorsi vergni jibqa' bżonnhom u l-iskart residwu jrid jintrema.

L-industrija digħi tagħraf lok kummerċjali qawwi biex titjieb il-produttività tar-riżorsi. Hu stmat li t-titjib fl-effiċċenza tar-riżorsi matul il-katini tal-valur jista' jnaqqas il-ħtiġiġiet ta' inputs materjali bi 17%-24% sal-2030² u użu aħjar tar-riżorsi jaf ikun ifiżzer iffrankar ġenerali potenzjali ta' EUR 630 biljun kull sena għall-industrija Ewropea.³ Minn studji mmexxija min-negożji u bbażati fuq mudellar fil-livell tal-prodott johorġu fid-dieher bosta opportunitajiet ta' ffrankar fl-ispejjeż materjali għall-industrija tal-UE permezz tal-aproċċi tal-ekonomija ċirkolari u jidher ukoll potenzjal li l-PDG tal-UE jitqawwa sew sa 3.9%⁴ billi jinholqu swieq godda u prodotti godda u jiżdied il-valur għan-negożji. Għalhekk mhix sorpriżza li n-negożji qed jaħdmu bla heda biex itejbu l-ġestjoni tar-riżorsi iżda xorta jibqgħu lura minħabba bosta ostakli tas-suq.

Il-Pjattaforma Ewropea ta' livell għoli għall-Użu Effiċċienti tar-Riżorsi,⁵ li tlaqqa' għadd ta' gvernijiet, negożji u organizazzjonijiet tas-soċjetà civili, sejħet għal azzjoni sabiex nadottaw

¹ COM(2010) 2020, COM(2011) 21.

² Meyer, B. et al (2011) *Macroeconomic modelling of sustainable development and the links between the economy and the environment*. Studju tal-Kummissjoni Ewropea (id-DG Ambjent), jista' jinstab fuq http://ec.europa.eu/environment/enveco/studies_modelling/pdf/report_macroeconomic.pdf

³ *Guide to resource efficiency in manufacturing: Experiences from improving resource efficiency in manufacturing companies*. Europe INNOVA (2012).

⁴ Il-Fondazzjoni Ellen MacArthur (2012) *Għal Ekonomija Ċirkolari: Raġunament ekonomiku u kummerċjali għal tranzizzjoni malajr.*

⁵ http://ec.europa.eu/environment/resource_efficiency/re_platform/index_en.htm.

ekonomija iktar ċirkolari, li tistieħ iktar fuq l-užu mill-ġdid u r-riċiklaġġ ta' kwalità għolja u ferm inqas fuq il-materja prima primarja.

Bil-Pjan Direzzjonali għal Ewropa b'Użu Effiċjenti tar-Riżorsi,⁶ fl-2011 il-Kummissjoni proponiet qafas għal azzjoni u saħqet fuq il-ħtieġa ta' approċċe integrat f'ħafna oqsma u livelli tal-politika. Issa, l-ideat ewlenin tal-Pjan Direzzjonali qed jiġu žviluppati fis-Seba' Programm ta' Azzjoni Ambjentali (is-Seba' EAP).⁷

Jekk issir it-tranżizzjoni għal mudelli ekonomici aktar ċirkolari, l-ekonomija Ewropea futura tkun aktar b'saħħitha. B'hekk l-Ewropa tkun tista' tilqa' l-isfidi ta' żmienna u futuri li jiġib l-pressjoni dinjija fuq ir-riżorsi u ż-żieda fin-nuqqas ta' sigurtà tal-provvista. Sabiex jitjiebu r-reziljenza u l-kompetittivitā, jehtiġilna nużaw u nerġġi hu nużaw ir-riżorsi b'mod produttiv, innaqqsu l-iskart u nnaqqsu d-dipendenza fuq il-provvisti incerti. Dan jgħin biex it-tkabbir ekonomiku jinfired mill-užu tar-riżorsi u mill-impatti tiegħu u allura joffri l-prospett ta' tkabbir sostenibbli dejjem.

Il-produttività tar-riżorsi fl-UE żdiedet b'20 % fil-perjodu 2000-2011, iżda din jaf tkun parżjalment minħabba l-effetti tar-riċessjoni. Jekk tinżamm din ir-rata, sal-2030 tibqa' tiżdied bi 30 % u jaf ittejjeb il-PDG bi kważi 1 %, filwaqt li toħloq 'il fuq minn żewġ miljun impjieg aktar minn kemm jinħolqu fix-xenarju-baži.⁸ Li jissaħħu l-isforzi biex tiżdied il-produttività tar-riżorsi timxi id fid mal-ġħajnejiet attwali tal-politika tal-Komunità bħal ngħidu aħna li jonqsu emissjonijiet tal-karbonju, tiżdied l-efficċenza energetika, riindustrijalizzazzjoni sostenibbli tal-ekonomija tal-UE, u li jkun żgurat aċċess għall-materja prima, filwaqt li jonqsu l-impatti ambjentali u l-emissjonijiet tal-gassijiet serra.

Hemm firxa wiesgħa ta' miżuri li jippromwovu effiċjenza tar-riżorsi u li huma ppruvati li joħolqu l-ġid u wrew il-potenzjal li jiġi applikati b'mod aktar sistematiku. Qed jittieħdu wkoll il-passi meħtieġa biex ikun żgurat li dawn il-bidliet joħolqu għadd ġġimieli ta' impjieg, l-aktar bil-Komunikazzjoni dwar l-Impjieg Ekoloġici u bil-Pjan ta' Azzjoni Ekologiku għall-SME.⁹

2. It-twaqqif ta' qafas tal-politika ta' abilitazzjoni

Is-swieq huma fattur importanti fl-užu effiċjenti tar-riżorsi u fl-ekonomija ċirkolari, għax il-materjali u l-enerġija saru l-input ewljeni tal-ispejjeż għal ħafna kumpaniji. Madankollu, filwaqt li s-swieq digħi qed jimbuttaw il-bidla, jeżistu għadd ta' ostakli tas-suq għal ġestjoni effettiva u effiċjenti tar-riżorsi. Il-prevenzjoni tal-iskart, l-ekodisinn, l-užu mill-ġdid u miżuri simili jaf iġibu ffrankar nett ta' € 600 biljun, jew 8% tal-fatturat annwali, għan-negozji fl-UE, filwaqt li jnaqqsu l-emissjonijiet totali tal-gassijiet serra b'2-4%.¹⁰ Madankollu biex dan isehħi, jeħtieġ li jingħelbu l-ostakli tas-suq li jżommu dawn l-opportunitajiet milli jiġi žviluppati.

Filwaqt li l-produttività tar-riżorsi tista' tkun ta' ġid għal firxa wiesgħa ta' setturi, permezz tagħha l-kumpaniji Ewropej jistgħu tgħid u tkabbir mghażżeġ għall-ekoinindustriji, li qed jitbassar li jirdoppjaw bejn l-2010 u l-2020. Internazzjonalment, ffirxa wiesgħa ta' setturi industrijni qed jintalab li titjieb l-efficċenza fl-užu tar-riżorsi.

L-infrastruttura eżistenti, il-mudelli tan-negozju u t-teknoloġija, kif ukoll l-imġiba, iwaħħlu lill-ekonomiji fil-mudell linear. Il-kumpaniji jaf ma jkollhomx l-informazzjoni, il-kunfidenza u l-kapaċitā meħtieġa biex iħaddmu soluzzjonijiet tal-ekonomija ċirkolari. Xi drabi s-sistema

⁶ COM(2011) 571.

⁷ ĠU L 354, 28.12.2013, p. 171–200.

⁸ *Modelling the Economic and Environmental Impacts of Change in Raw Material Consumption* (2014), Cambridge Econometrics *et al.*

⁹ Referenza għal Komunikazzjoni li jridu jiġi adottati fl-istess waqt

¹⁰ *The opportunities to business of improving resource efficiency* (2013), AMEC *et al.*

finanzjarja ma tiprovdix biex isir investimenti li jtejjeb l-effiċjenza jew f'mudelli innovattivi tan-negożju, għax dawn jitqies u iktar riskjuži u kumplessi, u allura jgerrxu lil hafna investituri tradizzjonali. Anki d-drawwiet tal-konsumaturi konvenzjonali jxekklu l-iżvilupp ta' prodotti u servizzi ġodda. Dan ix-xkiel għandu tendenza jibqa' jeżisti meta l-prezzijiet ma jixhdux l-ispejjeż veri tal-użu tar-riżorsi għas-socjetà, u meta l-politika ma jirnexxilhiex tipprovdi sinjali qawwija u konsistenti favur it-tranżizzjoni għal ekonomija cirkolari.

Skont evidenza minn prodotti ewlenin, materjali, u ktajjen tal-valur, il-Kummissjoni se taħdem mal-partijiet ikkonċernati sabiex toħloq qafas ta' abilitazzjoni għall-ekonomija cirkolari billi tuża miżuri li jħalltu r-regolamentazzjoni intelligenti, l-strumenti bbażati fuq issuq, ir-riċerka u l-innovazzjoni, l-inċentivi, l-iskambju tal-informazzjoni u l-appoġġ għall-approċċi volontarji. Qafas bħal dan jgħin biex jintlaħaq l-ghan ta' rinaxximent industrijal sostenibbli fl-UE u jistieħ fuq konsumaturi u negozji proattivi, l-aktar l-intrapriżi żgħar u medji. Internazzjonalment, l-UE trid taħdem mill-qrib ma' shab oħrajn kemm fil-livell multilaterali kif ukoll fil-livell bilaterali ħalli tiżgura l-ikbar impatt possibbi tal-kuncett ta' ekonomija cirkolari.

Il-Kummissjoni se:

tanalizza aktar il-fallimenti ewlenin fil-governanza u fis-suq li qed iżommu lura lill-materjali tal-iskart milli jiġu evitati jew jerġġu jintużaw, filwaqt li se tqis l-eterogeneità tat-tipi ta' materjal u l-użu tagħhom, biex jikkontribwixxu għal qafas ta' politika li jippermetti l-effiċjenza tar-riżorsi fil-livell tal-UE.


2.1. It-tfassil u l-innovazzjoni favur ekonomija cirkolari

L-approċċi tal-ekonomija cirkolari huma ddisinjati biex jeliminaw l-iskart u jinvolu l-innovazzjoni matul il-katina kollha tal-valur, minnflokk ma jserru biss fuq soluzzjonijiet fi tmiem il-ħajja tal-prodotti. Pereżempju din jaf:

- tnaqqs il-kwantità ta' materjali meħtieġa biex jingħata servizz partikolari (prodotti eħfet);
ittawwal iż-żmien tal-użu tal-prodott (id-durabbiltà);
- tnaqqs l-użu tal-enerġija u tal-materjali fl-istadji tal-produzzjoni u tal-użu (l-effiċjenza);
- tnaqqs l-użu ta' materjali perikoluži jew li diffiċċi jiġi riċiklati fi prodotti jew processi tal-produzzjoni (is-sostituzzjoni);
- toħloq swieq għal materjali (riċiklati) tal-materja prima sekondarja (imsejsa fuq standards, l-akkwist pubbliku, ecc);
- tiddisinja prodotti li jkunu aktar faċli jinżammu, jissewwew, jiġi aġġornati, jiġi manifatturati mill-ġdid jew jiġi riċiklati (l-ekodisinn);
- tiżviluppa s-servizzi meħtieġa għall-konsumaturi f'dan ir-rigward (is-servizzi tal-manutenzjoni u tat-tiswijsa, ecc);
- tagħti inċentivi u appoġġ biex jonqos l-iskart u għal separazzjoni tal-iskart ta' kwalità għolja min-naħha tal-konsumaturi;
- tagħti inċentivi għal sistemi ta' separazzjoni u ġbir tal-iskart li jnaqqsu kemm jista' jkun l-ispejjeż tar-riċikla għu tal-użu mill-ġdid;
- tagħmilha ehfet li jonħolqu r-raggruppamenti tal-attivitàiet biex tevita li l-prodotti sekondarji ma jispicċċaw skart (simbjozi industrijal); u
- theġġeg aktar għażla u għażla aħjar għall-konsumaturi permezz tal-kiri, is-self u l-qsim tas-servizzi bhala alternattiva għas-sjieda tal-prodotti, filwaqt li thares l-interessi tal-konsumatur (mil-lat ta' spejjeż, protezzjoni, informazzjoni, termini fil-kuntratt, aspetti tal-assigurazzjoni, ecc).

Punt tat-tluq importanti hu d-disinn ta' proċessi tal-produzzjoni, prodotti u servizzi. Il-prodotti jistgħu jiġu ddisinjati mill-ġdid sabiex jintużaw iktar fit-tul, jissewwew, jiġu aġġornati, jiġu manifatturati mill-ġdid jew eventwalment jiġu riċiklati, minflok ma jintremew. Il-proċessi tal-produzzjoni jistgħu jisnejtu aktar fuq kemm il-prodott jew il-materja prima jistgħu jerġgħu jintużaw u fuq il-kapaċită ristorattiva tar-riżorsi naturali, filwaqt li mudelli innovattivi tan-neozju jistgħu joħolqu rabta bejn il-kumpaniji u l-konsumaturi.

B'mod simplifikat, din id-dijagramma kuncettwali turi l-istadji ewlenin ta' mudell tal-ekonomija ċirkolari, u kull stadiju jipprezenta opportunitajiet mil-lat ta' tnaqqis fl-ispejjeż u fid-dipendenza fuq ir-riżorsi naturali, mil-lat ta' spinta fit-tkabbir u fl-impjieg, u mil-lat ta' limitazzjoni tal-iskart u tal-emissjonijiet li jagħmlu hsara lill-ambient. L-istadji huma relatati bejniethom ghax il-materjali jistgħu jintużaw b'mod sekwenzjali, ngħidu ahna: l-industrija tpartat il-prodotti sekondarji, il-prodotti jissewwew jew jiġu manifatturati mill-ġdid jew il-konsumaturi jagħżlu sistemi ta' prodotti u servizzi. Dan għandu l-ghan li jnaqqas kemm jista' jkun l-ghadd ta' riżorsi li jintilfu miċ-ċiklu ħalli s-sistema taħdem bl-aqwa mod.



Xi politiki u strumenti tal-UE digħi jipprovdu għodod u incenċivi skont il-mudell tal-ekonomija ċirkolari. Bil-mod il-mod il-ġerarkija tal-iskart li fuqha tissejjes il-leġiżlazzjoni tagħna dwar l-iskart qed twassal biex jiġu adottati l-alternattivi preferuti tal-prevenzjoni tal-iskart, it-thejjija għall-użu mill-ġdid u għar-riċiklaġġ, u inqas rimi fil-miżbliet. Barra minn hekk il-politika dwar is-sustanzi kimici għandha l-ghan li tneħħi fit fit dawk is-sustanzi tossiċi ta' thassib serju ħafna. Xi miżuri tal-ekodisinn għal prodotti relatati mal-enerġija jinkludu rekwiżiti dwar id-durabbiltà u li jiffacilitaw ir-riċiklaġġ. L-Istrategija tal-

Bijoekonomija¹¹ tippromwovi l-užu sostenibbli u integrat tar-riżorsi bijologiċi u l-flussi tal-iskart ghall-produzzjoni tal-ikel, l-enerġija u prodotti b'baži bijologika. Il-politika dwar il-klima toħrog b'inċentivi biex tiffranka l-enerġija u tnaqqas l-emissionijiet tal-gassijiet serra.

Qafas komuni u koerenti tal-UE ghall-promozzjoni tal-ekonomija ċirkolari jgħin biex dawn l-elementi jinghaqdu mal-inizjattivi tal-programm Orizzont 2020 sabiex tīgi indirizzata l-isfida tar-riċerka u l-innovazzjoni¹².

Sabiex tappoġġa disinn u innovazzjoni għal ekonomija iktar ċirkolari, il-Kummissjoni se:turi, fil-kuntest tal-Programm Qafas tal-UE għar-Riċerka u l-Innovazzjoni msejjaḥ “Orizzont 2020”, l-opportunitajiet li hemm biex ikollna ekonomija ċirkolari fil-livell Ewropew permezz ta’ progetti tal-innovazzjoni fuq skala kbira mmirati għal koperazzjoni fil-ktajjen tal-valur u bejniethom, sabiex jitrawwem l-iżvilupp tal-ħiliet u tkun appoġġata l-applikazzjoni fis-suq ta’ soluzzjonijiet innovattivi; tistabbilixxi sħubija msaħħha biex tappoġġa l-politiki dwar ir-riċerka u l-innovazzjoni għall-ekonomija ċirkolari; tiffacilita l-iżvilupp ta’ mudelli aktar ċirkolari għall-prodotti u s-servizzi, inkluż permezz ta’ politika aktar koerenti għall-prodotti, u tkompli tiżviluppa l-applikazzjoni tad-Direttiva dwar l-Ekodisinn billi tagħti aktar attenzjoni lil kriterji tal-effiċjenza fl-užu tar-riżorsi, inkluż għall-gruppi ta’ prodotti ta’ priorità futuri fil-Pjan ta’ Hidma għall-2015 sal-2017; u theggieg il-principju sekwenzjali fl-užu sostenibbli tal-bijomassa, filwaqt li tqis kull settur li juža l-bijomassa ħalli din tintuża bl-aktar mod effiċjenti fejn jidħlu riżorsi.

2.2. Inħajru investiment f’soluzzjonijiet tal-ekonomija ċirkolari

L-UE u l-Istati Membri għandhom iħegġu investiment fl-innovazzjoni tal-ekonomija ċirkolari u l-adozzjoni ta’ din l-innovazzjoni u, fl-isfond tar-riforma tas-sistema finanzjarja, jegħlbu l-ostakli biex ikollhom aktar finanzjament mis-settur privat għall-užu effiċjenti tar-riżorsi. Bil-proposti riċenti dwar ir-rappurtar mhux finanzjarju,¹³ il-finanzjament fit-tul¹⁴ u l-fondi tal-pensjonijiet okkupazzjonali¹⁵ il-Kummissjoni integrat ir-rekwiżiti biex tīgi żvelata informazzjoni ambjentali rilevanti lill-investitutri jew biex jitqiesu r-riskji tal-investiment marbutin mal-iskarsezza tar-riżorsi u mat-tibdil fil-klima.

Sabiex jonqos ir-riskju għall-investituri, qed jiġu żviluppati strumenti finanzjarji innovattivi bħall-Facilità ta’ Finanzjament għall-Kapital Naturali tal-Kummissjoni u l-Bank Ewropew tal-Investiment. Anki s-ħubijiet pubblici-privati huma strumenti effettivi sabiex jinkisbu iktar azzjonijiet u investimenti mis-settur privat b’rabta mal-užu effiċjenti tar-riżorsi. Is-ħubija pubblika-privata msejha “Industrija tal-ipproċċesar sostenibbli permezz tal-užu effiċjenti tar-riżorsi u tal-enerġija (SPIRE)” u l-Inizjattiva Teknoloġika Konġunta tal-Industriji bbażati fuq prodotti bijologici qed jikkontribwixxu b’mod attiv għall-ghanijiet tal-ekonomija ċirkolari.

Il-politika għandha wkoll ir-rwol li tipprovdi s-sinjalji t-tajba għal investiment fl-užu effiċjenti tar-riżorsi billi tneħhi s-sussidji li jagħmlu ħsara lill-ambjent u billi t-tassazzjoni ma tibqax fuq ix-xogħol iżda ssir fuq it-tniġġis u r-riżorsi. Is-Semestru Ewropew għall-koordinazzjoni tal-

¹¹ COM(2012) 60.

¹² Ara l-Anness ta’ din il-Komunikazzjoni.

¹³ COM(2013) 207.

¹⁴ COM(2014) 168.

¹⁵ COM(2014) 167.

politika ekonomika jindirizza l-progress li jkun sar fuq ir-riforma tat-taxxa ambjentali fl-Istati Membri tal-UE.

Sabiex tikseb investiment fl-ekonomija ċirkolari, il-Kummissjoni se:

tindirizza oqsma promettenti li tidentifika d-Diskussjoni dwar il-Finanzjament tal-Użu Effiċjenti tar-Riżorsi¹⁶ inkluzi strumenti finanzjarji innovattivi, filwaqt li tqis kwistjonijiet marbutin mar-riżorsi fir-regoli tal-kontabbiltà tal-kumpaniji, tiċċara r-responsabbiltajiet tal-istituzzjonijiet finanzjarji (id-dmirijiet fiduċjarji) b’rabta mas-sostenibbiltà, toħloq metodoloġiji li għandhom jużaw il-kumpaniji għat-testijiet tal-istress fuq ir-riżorsi, u teżamina l-potenzjal tas-suq tal-bonds biex iktar fondi jmorru għall-proġetti marbutin mal-użu effiċjenti tar-riżorsi;

thejji ghajnuna dwar il-possibbiltajiet li joffru d-direttivi l-ġodda dwar l-akkwist pubbliku fil-qasam tal-Akkwist Pubbliku Ekoloġiku (l-APE), u Rakkomandazzjoni dwar il-monitoraġġ tal-prestazzjoni tal-Istati Membri biex jilħqu l-mira indikattiva ta' 50 % APE¹⁷, tappoġġa strumenti innovattivi bħall-akkwist prekummerċjali u l-akkwist pubbliku għall-innovazzjoni, u thaffef l-istabbiliment ta' netwerks tal-APE fost l-awtoritatjiet pubbliċi; u

tkompli twaħħad il-prioritajiet tal-ekonomija ċirkolari mal-finanzjament tal-UE u thegħiegħ lill-Istati Membri biex il-finanzjament disponibbli tal-UE fi programmi u proġetti jintużaw fl-ekonomija ċirkolari, l-aktar permezz tal-Fondi Ewropej Strutturali u tal-Investimenti..

2.3. Inhajru lin-negozji u lill-konsumaturi jieħdu azzjoni u nappoġġaw lill-intrapriżi żgħar u medji

In-negozji u l-konsumaturi jibqghu l-atturi ewlenin fit-tranžizzjoni għal ekonomija aktar ċirkolari. Hemm bżonn li d-deċiżjonijiet 'il fuq u 'l isfel li jittieħdu fil-katina tal-valur ikunu konnessi aħjar, u li dawn jipprovd incenċivi koerenti għall-produtturi, l-investituri, id-distributuri, il-konsumaturi u r-riċiklaturi u jiżguraw distribuzzjoni ġusta tal-ispejjeż u l-benefiċċi. Iridu jintużaw mekkaniżmi tas-suq biex jiġu żgurati l-aħjar allokkazzjoni tar-riżorsi u l-iktar użu effiċjenti tagħhom, u meta jkun hemm nuqqasijiet fis-suq jew ostakli għall-innovazzjoni, dawn għandhom jiġu indirizzati. Jeħtieg jiġi žviluppaw il-funzjonament tas-swieq tal-materjali sekondarji. Għandha tingħata attenzjoni partikolari biex l-intraprendituri jithallew jisfruttaw swieq godda potenzjali marbutin mal-ekonomija ċirkolari, u biex ikun żgurat li fis-suq tax-xogħol ikun hemm il-baži ta' hiliet meħtiega. Il-konsumaturi għandhom jitħegġu biex jagħmlu għażiż informati permezz ta' informazzjoni aħjar dwar il-kredenzjali ekologici ta' prodotti differenti.

Il-Pjattaforma Ewropea dwar l-effiċjenza tar-riżorsi identifikat¹⁸ opportunitajiet importanti għan-negozju fi stadji differenti taċ-ċirku li jroddu lura l-materjali fil-proċess tal-produzzjoni jew fbosta ħoloq tal-katina tal-provvista ta' origini jew f'katini oħra tal-provvista. Dawn l-opportunitajiet jitnebbhu mill-esperjenza tal-inizjattivi li rnexxew, li tista' tintefah u titwessa' biex tinkludi:

fl-istadju tal-produzzjoni, standards biex jintużaw sorsi sostenibbli, skemi volontarji mmexxija mill-industrija u mill-bejjiegħa bl-imnut, u simbjozi industrijali biex jinħolqu swieq għall-prodotti sekondarji;

¹⁶ MEMO/13/110.

¹⁷ COM/2008/400

¹⁸ http://ec.europa.eu/environment/resource_efficiency/documents/erep_manifesto_and_policy_recommendations_31-03-2014.pdf

fl-istadju tad-distribuzzjoni, titjeb l-informazzjoni dwar ir-riżorsi li hemm fil-prodotti u kif jistgħu jissewwew jew jiġu riċiklati, li tissemma fir-rakkomandazzjonijiet tal-Pjattaforma bl-isem "passaport tal-prodott"; u

fl-istadju tal-konsum, mudelli tal-konsum kollaborattiv ibbażati fuq is-self, il-bdil, it-tpartit u l-kiri ta' prodotti, u sistemi ta' prodotti u servizzi sabiex jinkiseb iktar valur mill-assi jew mir-riżorsi li ma jkunux qed jintużaw biżżejjed, bħal karozzi, ghodda, akkomodazzjoni).

L-istadju pilota tal-Impronta Ambjentali stabbilit fil-Komunikazzjoni tal-Kummissjoni *Nibnu s-Suq Uniku għall-Prodotti Ekoloġiči*¹⁹ qed ila qqa' flimkien lill-partijiet ikkonċernati biex dawn jiżviluppaw mod komuni u miftiehem kif jitkejjel l-impatt ambjentali tal-prodotti u tal-organizzazzjonijiet. Wara l-istadju pilota, il-Kummissjoni se tivvaluta jekk dawn il-metodi rnekkewx halli jkunu jistgħu jiġi applikati fi strumenti eżistenti jew ġodda halli titjeb il-prestazzjoni ambjentali tal-prodotti.

Dawn il-miżuri jeftieg li jitwessgħu biex jiżguraw kundizzjonijiet ta' qafas tajbin u kundizzjonijiet indaqs għan-negozji eżistenti u ġodda biex dawn jadattaw għax-xejriet il-kbar tar-riżorsi dinjin, biex jiġi rikonoxxuti l-aqwa kumpaniji, biex l-intraprendituri l-ġodda jithajru jiżviluppaw soluzzjonijiet għan-negozju tal-gejjieni, biex jittestjawhom fis-suq, u biex il-konsumatur jingħata informazzjoni kredibbli. Il-process ta' bosta partijiet ikkonċernati li tnieda fil-kuntest tal-Αġenda tal-Konsumatur Ewropew²⁰ saħaq fuq il-bżonn ta' għodod effettivi kontra dikjarazzjonijiet ambjentali qarrieqa u bla bażi.

Il-forza tax-xogħol irid ikollha l-ħiliet meħtieġa sabiex tiżgura tranzizzjoni effettiva li toħloq l-impjieggi.²¹ Il-Komunikazzjoni dwar l-Impieg Ekologiku²² toħloq il-qafas biex jinfethu l-opportunitajiet tal-holqien tax-xogħol ta' ekonomija aktar ċirkolari u li tuża r-riżorsi b'mod iktar effiċċenti. L-Istati Membri u l-awtoritajiet regionali u lokali wkoll għandhom rwol importanti fl-iżvilupp ta' appoġġ immirat u kkoordinat f'termini ta' investiment, infrastruttura, teknoloġija u ħiliet, l-aktar dak mmirat għall-intraprizi zghar u medji. Anki dawn jinsabu f'pożizzjoni tajba biex jiffacilitaw il-bidla fil-konsumatur biex jagħżel prodotti u servizzi li jkunu iktar sostenibbli, u biex iħajruhom jibdu mgħibithom.

Sabiex tappoġġa l-azzjonijiet tal-konsumaturi u tan-negozji, l-aktar tal-intrapriżi żgħar u medji, il-Kummissjoni se:

tibni fuq ir-riżultati tal-istadju pilota tal-Impronta Ambjentali li se jibqa' għaddej sal-2016, u tistabbilixxi modi kif il-kejl tal-impatt ambjentali għandu jintuża fid-disinn tal-prodotti u tal-proċessi u kif dan għandu jiġi applikat biex il-konsumatur jingħataw informazzjoni ahjar dwar għażliet li jkunu ambjentalment sostenibbli;

tistimola koperazzjoni usa' fost il-partijiet ikkonċernati b'azzjoni ta' koordinazzjoni u appoġġ permezz tal-programm Orizzont 2020 u l-strumenti tiegħi, fosthom l-Istitut Ewropew tal-Innovazzjoni u t-Teknoloġija, il-Fondi Ewropej Strutturali u tal-Investiment, il-Pjan ta' Azzjoni tal-Eko-innovazzjoni, il-Pjan ta' Azzjoni Ekoloġiku għall-SMEs, u l-Αġenda tal-Konsumaturi Ewropéj;

tibni fuq l-impenji tal-partijiet interessati fil-kuntest tas-Sħubija Ewropea għall-Innovazzjoni b'Rabta mal-Materja Prima, li huma relatati direttament mal-produttività tar-riżorsi;

¹⁹ COM(2013) 196 u r-Rakkomandazzjoni tal-Kummissjoni 2013/179/UE.

²⁰ COM(2012) 225

²¹ COM(2012) 173

²² COM(2014) 446

tappoġġa l-ħolqien tal-impieg i u l-iżvilupp tal-ħiliet permezz ta' koordinazzjoni mtejba tal-politika, billi tixhet il-finanzjament Ewropew fi programmi u skemi li jappoġġaw it-tkabbir ekologiku, billi ttejjeb l-informazzjoni u l-monitoraġġ, fosthom permezz tal-proċess tas-Semestru Ewropew u ħidma mas-ħab soċjali, l-istituzzjonijiet tal-edukazzjoni u t-taħriġ u partijiet ikkonċernati oħrajn; u

tappoġġa l-iskambji tal-aqwa prattiċi fil-livell internazzjonali.

3. Nimmodernizzaw il-politika u l-miri marbutin mal-iskart: l-iskart bħala rizorsa

It-trasformazzjoni tal-iskart friżorsa hi parti mill-mod kif iċ-ċirku jingħalaq f'sistemi ta' ekonomija ċirkolari. L-għanijiet u l-miri stabbiliti fil-leġiżlazzjoni Ewropea kienu xprun siewi biex tjieb l-immaniggjar tal-iskart; dawn jistimulaw l-innovazzjoni fir-riċiklaġġ u l-użu mill-ġdid, jillimitaw ir-rimi fil-miżbliet u jinċentivaw il-bidla fl-imġiba; Madankollu, bħala medja fl-UE għadhom jinħolqu madwar hames tunnelli skart għal kull persuna kull sena, u fil-verità ftit iktar minn terz ta' dan l-iskart biss jiġi riċiklat.

L-Unjoni Ewropea stabbiliet l-impenn politiku tagħha²³ li tnaqqas il-ħolqien tal-iskart, li tirriċikla l-iskart f'sors kbir u affidabbi ta' materja prima ghall-Unjoni, li tirkupra l-enerġija biss minn materjali li ma jistgħux jiġi riċiklati, u li telimina kważi għal kollox ir-rimi fil-miżbliet. It-tmexxija 'l quddiem tal-politika dwar l-iskart se tkun ta' ġid ħafna għat-ħafna għat-ħolqien tal-iskart u għall-ħolqien tal-impieg i bi spiża relativament baxxa jew bl-ebda spiża, filwaqt li tgħin għal ambjent aħjar. Fir-rigward tas-swieq globali, politika ambizzju ja dwejja l-iskart tkun mistennija tistimola l-innovazzjoni u tgħin lill-kumpaniji tal-UE jsiru aktar kompetittivi fil-provdiment ta' servizzi tal-immaniġġjar tal-iskart u toffri opportunitajiet godda tas-suq lill-esportaturi tal-UE.

3.1. Niddefinixxu l-miri tal-iskart biex ikollna soċjetà li tirriċikla

L-Ewropa mxiet 'il quddiem ferm fit-trasformazzjoni tal-iskart friżorsa u fil-promozzjoni ta' modi sostenibbli tal-immaniġġjar tal-iskart bħar-riċiklaġġ. Madankollu, il-prestazzjoni tvarja sew fost l-Istati Membri. Sitt Stati Membri digħi prattikament waqqfu r-rimi tal-iskart municipali fil-miżbliet u naqqosuh minn 90% għal inqas minn 5% fl-ahħar 20 sena u laħqu rati tar-riċiklaġġ ta' 85% f'ċertu reġjuni. Oħrajn għadhom jarmu 90% tal-iskart fil-miżbliet u inqas minn 5% biss jiġi riċiklat.

Hemm bżonn ta' sinjal qawwija tal-politika sabiex tinholoq prevedibbiltà fittul għall-investiment u l-bidla ħalli materjal bħall-plastik, il-hgieg, il-metall, il-karta, l-injam, il-gomma u materjal ieħor li jista' jiġi riċiklat, jerġa' jsib postu fl-ekonomija bħala materja prima sekondarja. Jekk nistabbilixxu miri tar-riċiklaġġ għall-perjodu sal-2030, dan jagħti din il-prevedibbiltà. Jekk il-ġbir ikun separat mill-bidu nett u jintużaw metodologiji li jikkalkulaw ir-rati tar-riċiklaġġ, dawn jiżguraw riċiklaġġ ta' kwalità għolja u jgħinu fl-iżvilupp ta' swieq għall-provdiment ta' materja prima sekondarja ta' kwalità għolja. Għal dak il-ġhan, għandu jiġi cċarar il-metodu tal-kejl attwali li jivvaluta x'jiġi fil-fatt riċiklat, għax bħalissa xi Stati Membri jirrappurtaw skart miġbur bħala skart riċiklat minkejja li bejn dawn iż-żewġ fazijiet jintilef ghaddi ġmielu ta' materjal. Ir-rimi fil-miżbliet tal-iskart riċiklabbli kollu għandu jiġi evitat sal-2025. L-Istati Membri għandhom jagħmlu ħilithom biex sal-2030 virtwalment iwaqqfu għalkollox ir-rimi fil-miżbliet. L-irkupru tal-enerġija, inkluzi l-irkupru tal-iskart għall-enerġija u l-użu tal-bijokkarburanti, għandu rwol fejn jidhol l-iskart li ma jistax jerġa' jintuża u li ma jistax jigi riċiklat. Dan sejkun jeħtieg użu iktar effiċċenti tal-kapaċitā għall-

²³ Is-Seba' EAP

irkupru tal-enerġija li hija disponibbli bħalissa fl-UE u li mhix imqassma tajjeb, flimkien ma' miżuri biex tiġi evitata l-kapaċità żejda.

Jekk tirnexxi l-implimentazzjoni jkunu jistgħu jinħolqu aktar minn 180 000 impjieg dirett fl-UE sal-2030, apparti xi 400 000 impjieg li jinħolqu bl-implimentazzjoni tal-leġiżlazzjoni dwar l-iskart li hemm fis-sehh²⁴. Dawn iwasslu għal persentaġġ sodisfacenti ta' bejn l-10% u l-40% ta' domanda tal-materja prima fl-UE, filwaqt li jikkontribwixxu biex tintlaħaq il-mira tal-UE sal-2030 li jonqsu l-emissjonijiet tal-gassijiet serra b'40% – jiġu evitati 62 Mt ta' CO2eq kull sena fl-2030.

Sabiex jiżdied il-ġid ekonomiku, socjali u ambjentali li jgħib immanigġjar aħjar tal-iskart muniċipali, il-Kummissjoni tipproponi li:

- tagħti spinta lill-użu mill-ġdid u lir-riċiklagġ tal-iskart muniċipali għal mill-anqas 70% sal-2030;
- iżżejjid ir-rata ta' riċiklagġ fejn jidħol l-iskart mill-imballagġ għal 80% sal-2030, b'miri intermedji ta' 60% sal-2020 u ta' 70% sal-2025, inkluži l-miri għal materjali speċifiċi;
- tipprojbixxi sal-2025 ir-rimi fil-miżbliet ta' plastik, metall, ħgieg, karta u kartun riċiklabbli u ta' skart bijodegradabbli, filwaqt li l-Istati Membri għandhom jagħmlu ħilithom biex sal-2030 virtwalment iwaqqfu għalkollox ir-rimi fil-miżbliet²⁵;
- tippromwovi aktar l-iżvilupp tas-swieq għal materja prima sekondarja ta' kwalitā għolja, inkluż 'b'evalwazzjoni tal-valur miżjud tal-kriterji dwar tmiem l-istadju tal-iskart għal certu materjali speċifiċi.
- tiċċara l-metodu tal-kalkolu għal materjal riċiklat sabiex tiżgura livell għoli ta' kwalitā fejn jidħol ir-riċiklagġ.

3.2. Nissimplifikaw il-leġiżlazzjoni dwar l-iskart u n-implimentawha aħjar

Il-miri jagħtu lill-Istati Membri l-flessibbiltà li jiddeċiedu kif se jiksbuhom. Madankollu, hemm potenzjal sinifikanti biex tiġi ssimplifikata aktar il-leġiżlazzjoni dwar l-iskart u biex tkompli tittejjeb l-implimentazzjoni tagħha fil-livell nazzjonali u jonqsu d-differenzi attwali.

Fl-2012, il-Kummissjoni žviluppat Tabella ta' Valutazzjoni dwar il-ġestjoni tal-iskart, kif ukoll pjanijiet direzzjonali b'rakkomandazzjonijiet speċifiċi għall-Istati Membri li kellhom l-agħar prestazzjoni. Din se tkompli tagħti attenzjoni partikolari lill-aktar Istati Membri mbieghda mill-miri, u se tara li id fid magħhom tindirizza d-dghjufijiet fl-implimentazzjoni minn kmieni.

Il-miżuri ekonomiċi wrew li kienu siewja biex jitjieb l-immanigġjar nazzjonali tal-iskart, l-aktar bit-taxxi fuq il-miżbliet u l-inċinerazzjoni, bl-iskema ta' ħlas skont kemm tarmi u bl-iskema tar-responsabbiltà estiża tal-produtturi, jew bl-incentivi lill-awtoritajiet lokali biex jippromwovu l-prevenzjoni, l-użu mill-ġdid u r-riċiklagġ. Il-projbizzjoni fuq il-miżbliet kienet effettiva wkoll. L-istabbiliment ta' rekwiziti minimi għall-iskemi ta' responsabbiltà tal-produtturi fil-livell tal-UE se jgħin biex jonqsu l-ispejjeż u jitneħħew l-ostakli li jsibu l-produtturi meta jkollhom iħarsu bosta skemi nazzjonali fl-UE.

²⁴ SWD(2014) 207

²⁵ Ċertu ammont ta' skart 'residwu' ma jistax jiġi rkuprat u billi ma jeżisti l-ebda trattament alternattiv, dan jaf ikollu jintrema fil-miżbliet. Dan se jiġi limitat għal mhux aktar minn 5 %.

Jistgħu jingħataw fondi Ewropej biex l-Istati Membri jingħataw appoġġ fl-isforzi tagħhom għal immaniġġjar integrat tal-iskart, fosthom l-infrastruttura ghall-ġbir separat, ghall-użu mill-ġdid u għar-riċiklaġġ. Ir-ri miżbliet jew il-proġett tal-inċinerazzjoni indipendent i'm-ġħandhomx jingħataw appoġġ fil-ġejjeni.

Sabiex il-kapaċitā ghall-immaniġġjar tal-iskart disponibbli fl-UE tintuża bl-ahjar mod, hemm bżonn pjanar ahjar u qsim tal-informazzjoni, u jaf ikollhom jithallew isiru aktar vjeġġi tal-iskart fl-UE lejn l-aktar impjanti moderni u effiċjenti, għallinqas bhala mizura tranzitorja.

Hemm lok li l-ġbir tad-dejta u r-rappurtar fil-livell nazzjonali jkomplu jiġu razzjonalizzati u jeħfiefu, filwaqt li tiżdied l-affidabbiltà tad-dejta u l-konsistenza tagħha fost l-Istati Membri tal-UE. Jekk jiġu adottati indikaturi komuni, jeħfiefu u jitjiebu l-monitoraġġ u l-valutazzjoni komparattiva tal-prestazzjoni tal-Istati Membri²⁶.

L-azzjonijiet biex fejn jidhol l-iskart, l-acquis jiġi ssimplifikat aktar u li jiżguraw l-effiċjenza u l-effettività, se jissejsu fuq l-isforzi li digħi saru biex jonqsu l-ispejjeż amministrattivi tal-politika dwar l-iskart, pereżempju, billi ġerti SMEs jiġu eżentati mir-rekwiżiti tat-teħid lura u billi jsiru sforzi biex l-iskambju tad-dejta elettronika dwar il-vjeġġi tal-iskart isir obbligatorju.

Sabiex tiżgura li l-legiżlazzjoni tal-UE tkun ta' ġid bis-simplifikazzjoni u b'implementazzjoni aħjar, il-Kummissjoni tipproponi li:

- il-miri tal-iskart ma jirfsux lil xulxin u d-definizzjonijiet ikunu armonizzati;
- tissimplifika sew l-obbligi tar-rappurtar ghall-Istati Membri u ghall-intrapriżi żghar u medji, fosthom billi tiċċara u tissimplifika l-metodi tal-kalkolu għall-miri tal-iskart muniċipali, tal-iskart tal-miżbliet u tal-iskart mill-imballaġġ;
- l-Istati Membri jithallew jeżentaw lill-SMEs jew lill-impriżi li jiġbru u/jew iġorru ammont żgħir hafna ta' skart mhux perikoluż, mir-rekwiżiti ġenerali tal-permess jew ir-registrazzjoni li timponi d-Direttiva Qafas dwar l-Iskart;
- jibda jsir rappurtar annwali f'post waħdieni tad-dejta kollha dwar l-iskart u l-istatistika dwar l-iskart issir konsistenti mar-rekwiżiti tal-legiżlazzjoni tal-UE dwar l-iskart, filwaqt li tagħmel valutazzjoni komparattiva tal-metodologiji nazzjonali mal-istandardi tal-istatistika;
- teżiġi li jinħolqu sistemi kompjuterizzati ta' monitoraġġ tad-dejta u ssir verifika taddejta fl-Istati Membri minn partijiet terzi;
- tistabbilixxi mekkaniżmu ta' twissija bikrija biex tiżgura li l-Istati Membri jipplimentaw sett xieraq ta' miżuri biex jilħqu l-miri fil-ħin;
- tistabbilixxi kundizzjonijiet minimi għat-thaddim tal-iskemi tar-responsabbiltà estiżza tal-produtturi, li jistgħu jiġu žviluppati aktar fil-livell nazzjonali jew f'dokumenti ta' gwida tal-UE, u tippromwovi l-użu ta' strumenti ekonomiċi fl-Istati Membri; u
- tippromwovi l-investimenti diretti fl-alternattivi tal-immaniġġjar tal-iskart li jkunu jinsabu fuq nett fil-gerarkija tal-iskart.

²⁶ Pereżempju, għall-mira tar-riċiklaġġ tal-iskart muniċipali jistgħu jintużaw erba' metodi tal-kalkolu. Ir-riżultati jistgħu jvarjaw hafna (b'madwar 20 %) skont il-metodu li jintgħażel.

3.3. Nindirizzaw sfidi specifiċi marbutin mal-iskart

Hemm bżonn li jitfasslu approċċi apposta biex jindirizzaw sfidi partikolari dwar l-iskart li huma relatati mat-telf sinifikanti tar-riżorsi jew mal-impatti ambientali.

Il-prevenzjoni tal-iskart: Bħala l-ewwel priorità li tolqot lil kull stadju f'ekonomija ċirkolari, għandu jkun żgurat li jinħoloq inqas skart. Bhalma titlob id-Direttiva Qafas dwar l-Iskart, dan l-ahħar l-Istati Membri adottaw programmi tal-prevenzjoni tal-iskart, u bħalissa l-Aġenzija Ewropea għall-Ambjent qed tivvalutahom. Wara l-Valutazzjoni tal-Aġenzija, il-Kummissjoni se toħloq inizjattivi li jippromwovu l-aqwa prattici fil-prevenzjoni tal-iskart fl-UE.

L-iskart fil-baħar: L-iskart fil-baħar inigħġes il-bajjet, jagħmel īxsara lill-ħlejjaq li jgħixu fil-baħar u joħloq problema tal-iskart fit-tul, li jiswa ħafna flus biex jitnaddaf. Is-Seba' EAP jitlob li tinholoq mira ewlenja fl-Unjoni kollha għal tnaqqis kwantitattiv, bl-appoġġ ta' miżuri bbażati fuq is-sorsi.

L-implementazzjoni shiha tal-miżuri fil-pakkett leġiżlattiv rivedut tal-UE dwar l-iskart tista' twassal biex l-ammont ta' skart fil-baħar jonqos bi 13 % sal-2020 u b'27 % sal-2030. Jekk tinholoq mira apposta għat-tnaqqis sal-2020, ikun qed jingħata sinjal ċar lil dawk l-Istati Membri li qed jiżviluppaw miżuri biex jiksbu "status ambientali tajjeb" għall-ilmijiet tal-baħar tagħhom sal-iskadenza tal-2020 fil-kuntest tad-Direttiva Kwadru dwar l-Istrategija Marina, u jipprovd i impetu biex jinħolqu l-pjanijiet ta' azzjoni dwar l-iskart fil-baħar li jipprevedu l-erba' Konvenzjonijiet dwar l-Ibhra Reġjonali. Anki miżuri oħrajn fil-livell tal-UE, fosthom li jiġu integrati r-riżultati tal-evalwazzjoni li għaddejja tad-Direttiva dwar il-Facilitajiet tal-Akkoljenza fil-Portijiet²⁷, jgħinu biex tintlaħaq il-mira. It-tieni stadju tal-mira li tnaqqas li l-iskart se jinħoloq fiż-żmien qarib, imsejjes fuq aktar analiżi tal-potenzjal tat-taqqis minn sorsi oħra bbażati fuq l-art jew fil-baħar, filwaqt li jitqies l-impenn ta' Rio+20 li sal-2025 jonqos ġmielu r-rimi tal-iskart fil-baħar.

L-iskart mix-xogħol tal-bini u mit-twaqqiġħ tal-bini: Is-swieq ghall-materjali riċiklati huma siewja biex tiżdied ir-rata ta' riċiklaġġ tal-iskart mix-xogħol tal-bini u mit-twaqqiġħ tal-bini. Bhalma tiddeskrivi l-Komunikazzjoni tal-Kummissjoni dwar l-*Opportunitajiet għal Użu Efficjenti tar-Riżorsi fis-Settur tal-Bini*²⁸, qafas għall-valutazzjoni tal-prestazzjoni ambientali tax-xogħol tal-bini se jkun fiha it-tfassil ta' immaniġġjar aħjar tal-iskart mix-xogħol tal-bini u mit-twaqqiġħ tal-bini, li jżid ir-riċiklabbiltà u l-kontenut riċiklat fil-materjal użat ghax-xogħol tal-bini.

Barra minn hekk, skont il-mekkaniżmu ta' twissija bikrija propost, se jsir monitoraġġ tal-prestazzjoni tal-Istati Membri u titqabbel mal-mira ta' 70% riċiklaġġ sal-2020, b'miżuri bħal ħlasijiet ogħla għal rimi ta' skart mix-xogħol tal-bini u mit-twaqqiġħ tal-bini fil-miżbliet, jew aktar obbligi tal-għażla tal-iskart fis-siti l-kbar tat-twaqqiġħ tal-bini ħalli titjieb il-kwalitat tal-materjali riċiklati.

L-iskart tal-ikel:

Kien stmat li 30% tal-ikel kollu prodott fid-dinja jintilef jew jinħela. Il-Kummissjoni qed tikkunsidra li tressaq proposti specifiċi biex jonqos l-iskart tal-ikel.

L-iskart perikoluz: L-immaniġġjar tajjeb tal-iskart perikoluz jibqa' sfida dejjiema u għal parti minn dan l-iskart, ma teżistix dejta dwar il-process tat-trattament attwali. Bħala l-ewwel pass, se jissahħu ż-żamma tar-rekords u t-traċċċabbiltà billi jinħolqu registri tal-iskart perikoluz u jiġi identifikati l-kapaċitajiet tas-sistemi tal-immaniġġjar tal-iskart perikoluz tal-Istati Membri

²⁷ Id-Direttiva 2000/59/KE

²⁸ COM(2014) 445

u l-ostakli li jsibu. Dawn ir-registri jistgħu jitwessgħu ftit ftit biex jinkludu tipi oħra ta' skart bħalma digà jiġi f'bosta Stati Membri.

L-iskart tal-plastik: Il-produzzjoni tal-plastik fl-UE hi mistennija tiżdied b'rata ta' 5 % kull sena. Filwaqt li 24 % biss tal-iskart tal-plastik qed jiġi riċiklat, kważi 50 % jintrema fil-miżbliet u l-bqija jiġi incinerat. Il-konsultazzjoni pubblika dwar l-iskart tal-plastik li l-Kummissjoni wettqet fl-2013²⁹ ħarġet fid-dieher potenzjal sinifikanti biex il-plastik jintuża b'mod aktar sostenibbli, u appoġġ qawwi biex il-plastik ma jibqax jintrema fil-miżbliet u biex il-plastik u tal-prodotti tal-plastik jitfasslu ahjar. Fost il-passi importanti biex jitjeb l-immaniġġjar tal-iskart tal-plastik, dan l-ahħar il-Kummissjoni ħarġet bi proposta li tippermetti lill-Istati Membri jillimitaw l-użu tal-basktijiet tal-plastik,³⁰ filwaqt li fl-istess Komunikazzjoni, il-Kummissjoni tagħmel ghadd ta' proposti biex jiżdied ir-riċiklaġġ u biex jiġi jieqaf ir-rimi fil-miżbliet.

Riċiklaġġ tal-materja prima kritika: Filwaqt li kull materja prima hi importanti, il-materja prima kritika jixirqilha attenzjoni partikolari għax il-produzzjoni tagħha fid-dinja tinsab fi ftit pajjiżi biss, li ħafna minnhom għandhom rati baxxi ta' sostitwibbiltà u ta' riċiklaġġ. Il-Kummissjoni thajjar l-użu effiċjenti u r-riċiklaġġ tal-materja prima kritika fil-qafas tal-Inizjattiva tas-Swieq tal-Materja Prima³¹ u tas-Sħubija Ewropea għall-Innovazzjoni dwar il-Materja Prima.

Vjeġġi ta' skart illegali: Il-Kummissjoni se żżid l-azzjoni biex tiżgura konformità mal-leġiżlazzjoni rilevanti tal-UE, b'mod partikolari r-Regolament (KE) Nru 1013/2006 dwar vjeġġi ta' skart kif emendat dan l-ahħar biex jissahħu l-ispezzjoni tal-vjeġġi tal-iskart.

Ir-riċiklaġġ tal-fosfru: Il-fosfru hu riżorsa vitali għall-produzzjoni tal-ikel, iżda jġib mieghu bosta riskji għas-sigurta tal-provvista u l-użu attwali tiegħu joħloq skart u telf fkull stadju taċ-ċiklu tal-ħajja tiegħu. Wara l-Komunikazzjoni Konsultattiva dwar l-Użu Sostenibbli tal-Fosfru,³² il-Kummissjoni qed tizviluppa qafas għal iktar azzjoni.

Sabiex tindirizza l-isfidi speċifiċi marbutin mal-iskart, il-Kummissjoni: tipproponi mira ambizzju biex l-iskart fil-bahar jonqos bi 30% sal-2020 għall-aktar għaxar ogħetti tal-iskart komuni li jinstabu fil-bajjet, u din il-lista qed tiġi adattata għal kull wieħed mill-erba' reġjuni marittimi tal-UE; tipprevedi miżuri sabiex theggieg swieq ta' materjal riċiklat li jkun ġej mill- iskart mix-xogħol tal-bini u mit-twaqqiġi tal-bini u sabiex toħloq qafas komuni tal-UE għall-valutazzjoni tal-prestazzjoni ambientali tax-xogħol tal-bini; tipproponi li l-Istati Membri joħolqu strategiji nazzjonali għall-prevenzjoni tal-iskart tal-ikel u jagħmlu hilithom biex jiżguraw li l-iskart tal-ikel fis-setturi tal-manifattura, il-bejgħ bl-imnut{id}-distribuzzjoni, is-servizzi tal-ikel/ospitalità jonqos b'mill-anqas 30% sal-2025; tipprevedi li tinholoq sistema tajba ta' registri, mill-anqas għall- iskart perikoluż fl-Istati Membri kollha; apparti l-proposta biex jonqos l-użu tal-basktijiet ħfief tal- plastik , qed tipproponi wkoll mill-2025 ir-rimi tal-plastik fil-miżbliet jiġi pprojbit;
--

²⁹ COM(2013) 123.

³⁰ COM(2013) 761.

³¹ COM(2011) 25

³² COM(2013) 517.

tiproponi li fil-pjanijiet nazzjonali tal-immaniggjar tal-iskart, l-Istati Membri idaħħlu miżuri dwar il-ġbir u r-riċiklaġġ ta' skart li jkun fih ammont ġmielu ta' materja prima kritika; u beħsiebha toħloq qafas tal-politika dwar il-**fosfru** biex jitjeb ir-riċiklaġġ tiegħu, titrawwem l-innovazzjoni, jitjiebu il-kundizzjonijiet tas-suq, u biex l-użu sostenibbli tal-fosfru jiddahħal sew fil-leġizlazzjoni tal-UE dwar il-fertilizzanti, l-ikel, l-ilma u l-iskart.

4. Nistabbilixxu mira għall-użu effiċċenti tar-riżorsi

Fis-Seba' EAP, l-Istati Membri u l-Parlament Ewropew iddeċidew li l-Unjoni Ewropea għandha tistabbilixxi indikaturi u miri għall-użu effiċċenti tar-riżorsi, kif ukoll li tivvaluta l-adegwatezza li fis-Semestru Ewropew jiddahħlu indikatur u mira ewlenin. Wara konsultazzjonijiet wesghin, il-produttività tar-riżorsi, kif imkejla bil-PDG relativ għall-Konsum tal-Materja Prima (RMC), giet identifikata li tista' tkun fost il-miri tal-produttività tar-riżorsi.³³

Mira realistica biex tiżdied il-produttività tar-riżorsi, approvat mill-UE u mill-Istati Membri tagħha, se tixhet l-attenzjoni politika u tisfrutta l-potenzjal mhux mittieħes ta' ekonomija cirkolari li toħloq tkabbir u impjieggi sostenibbli u żżid il-koerenza tal-politika tal-UE. Din il-mira tkun mod proporzjonat li jiżgura din il-koerenza u jheġġeġ l-azzjoni.

L-UE digà beħsiebha żżid il-produttività tar-riżorsi tagħha bi 15% bejn l-2014 u l-2030 jekk kollox jibqa' kif inhu. Jekk jintużaw politiki mfasslin b'mod intelligenti li jippromwovu t-tranżizzjoni għal ekonomija iktar cirkolari, kif titlob il-Pjattaforma Ewropea għall-Użu Effiċċienti tar-Riżorsi, din ir-rata tkun tista' tirdoppja. Filwaqt li tkun qed tghin sew fid-dimensjoni tas-sostenibbiltà tat-tkabbir, jekk il-produttività tar-riżorsi tiżdied bi 30%, din thalli impatt pozittiv fuq il-holqien tal-impjieggi u t-tkabbir tal-PDG.³⁴

L-industrija tibbenifika minn dan it-titjib fil-produttività tar-riżorsi permezz ta' kompetitività aħjar.³⁵ L-ispejjeż tar-riżorsi jistgħu jagħmlu parti sinifikanti tal-istruttura tal-ispejjeż tagħhom, u dawn ikunu jeħtieġ provvisti disponibbli u prevedibbli.³⁶ Se jkun hemm gwadann finanzjarju immedjat u beneficiċċi strategici fit-tul, peress li d-domanda dinjija żżid il-prezzijiet tar-riżorsi u volatilità. Għalhekk, jekk l-Ewropa ssir l-aktar waħda effiċċienti fl-użu tar-riżorsi, dan jgħinna tilhaq l-ghan tagħha ta' riindustrializzazzjoni.

Mira tal-produttività tar-riżorsi, filwaqt li ma tkunx vinkolanti u tkun stabbilita fil-livell tal-UE, din tagħti spinta lil dawk l-Istati Membri li għad m'għandhomx mira fil-livell nazzjonali biex jiżviluppaw miżuri li jqisu l-użu tar-riżorsi. Din toħloq miżuri aktar bilanċjati li jqisu l-konsegwenzi ekonomiċi, soċċjali u ambjentali usa' u jimlew dan il-vojt.

L-Istati Membri jkunu ħiesla li jsibu l-bilanċ tal-aktar politiki u azzjonijiet vanta għjużi mil-lat ekonomiku u ambjentali f'konformità mal-ghanijiet usa' tal-politika. Meta jagħmlu dan, dawn igawdu minn firxa tal-aqwa prattiki digħi ppruvati — iżda li mhumiex mifrusin bizzarejjed — u jistgħu jadottawhom u jaddattawhom għall-htigħiġiet u għaċ-ċirkostanzi tagħhom. Bħalissa qed

³³ Il-konsum tal-materja prima (RMC) hu indikatur aggregat li jkejjel ir-riżorsi kollha użati fl-ekonomija (f'tunnellati), filwaqt li jqis l-użu tar-riżorsi integrat fl-importazzjoni. Bħalissa, dan hu disponibbli għall-UE u għal xi Stati Membri tagħha. Fil-frattemp, il-pajjiżi li għalihom dan l-indikatur għadu mhux disponibbli jistgħu jużaw il-Konsum tal-Materjal fil-Pajjiż.

³⁴ SWD (2014) 211.

³⁵ Xi partijiet ikkonċernati ppreferew l-RMC bħala miżura tal-użu tar-riżorsi għax din taħfen l-użu tar-riżorsi inkorporati kemm fil-prodotti importati kif ukoll fil-prodotti li huma magħmulin domistikament, u alluta tippermetti li jsir paragun ġust tal-effiċċenza tar-riżorsi rispettiva tagħhom.

³⁶ Studji riċenti li saru fis-setturi tal-azzar u tal-aluminju juru li l-materja prima tilhaq madwar 30-40% tal-istrutturi tal-ispejjeż tagħhom, jiġifieri pereżempju aktar mill-ispejjeż tax-xogħol.

issir ir-reviżjoni tal-Istrateġja Ewropa 2020³⁷ bl-appoġġ ta' konsultazzjoni pubblika biex jingabru l-opinjonijiet kollha dwar dan l-iżvilupp. Għaldaqstant il-Kummissjoni jidhrilha li kull deciżjoni dwar l-istabbiliment ta' mira ewlenija fil-produttività tar-riżorsi għandha tittieħed fir-reviżjoni, wara li jkunu tqiesu r-riżultati tal-konsultazzjoni pubblika u r-rakkmandazzjonijiet mill-Pjattaforma Ewropea għall-Effċċenza tar-Riżorsi.

Sabiex ikun żgurat li min ifassal il-politika jkun jaf l-istampa ġenerali tal-pressjonijiet fuq l-ambjent li jgħib l-użu tar-riżorsi, irid jitqiesu indikaturi oħra, b'mod partikulari għall-użu tal-ilma u għar-rizorsa limitata tal-art. Il-Eurostat ippubblikat Tabella ta' Valutazzjoni dwar l-Effċċenza fl-Użu tar-Riżorsi sa mill-2013 bħala parti mill-indikaturi ta' Ewropa 2020.³⁸ Din tfasslet sabiex tissorvelja l-implementazzjoni tal-*Pjan Direzzjonali għal Ewropa b'Użu Effċċienti tar-Riżorsi*, toħrog ir-rabta bejn ir-riżorsi, u tinvolvi aktar lill-partijiet ikkonċernati fil-proċess tal-kejl tal-progress fis-soċjetà lil hinn mill-PDG.

Sabiex jiġi sfruttat il-potenzjal tal-użu effiċċienti tar-riżorsi fil-kuntest tat-tkabbir sostenibbli:

- il-Kummissjoni se tqis ir-rakkmandazzjonijiet mill-Pjattaforma Ewropea għall-Effċċenza tar-Riżorsi għal mira ewlenija dwar l-effċċenza tar-riżorsi kif ukoll ir-riżultati tal-konsultazzjoni pubblika dwar ir-reviżjoni li qed issir tal-Istrateġja Ewropa 2020;
- B'mod parallel, se tiġi žviluppata aktar Tabella ta' Valutazzjoni dwar l-Effċċenza fl-Użu tar-Riżorsi li tintuża għall-monitoraġġ tal-indikaturi tal-użu ta' riżorsi oħra li mhumiex il-karbonju u l-materjali, b'mod partikulari l-art u l-ilma; u
- l-Uffiċċċi Nazzjonali tal-Istatistika għandhom jaħdmu biex jistabbilixxu metodologija aċċettata b'mod komuni fis-Sistema Ewropea tal-Istatistika sabiex jiġi kkalkulat il-konsum tal-materja prima fil-livell nazzjonali.

³⁷ COM(2014) 130 tad-19.3.2014; Inqisu l-Istrateġja Ewropa 2020 għal tkabbir intelligenti, sostenibbli u inkluživ.

³⁸ http://epp.eurostat.ec.europa.eu/portal/page/portal/europe_2020_indicators/ree_scoreboard.